

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೮೯)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ -೮೯)

ವೃಕಾಸುರವಧವರ್ಣನಂ

ರಮಾಜಾನೇ ಜಾನೇ ಯದಿಹ ತವ ಭಕ್ತೇಷು ವಿಭವೋ
ನ ಸದ್ಯಸ್ಸಂಪದ್ಯಸ್ತದಿಹ ಮದಕೃತ್ವಾ ದಶಮಿನಾಂ |
ಪ್ರಶಾಂತಿಂ ಕೃತ್ವೈವ ಪ್ರದಿಶಸಿ ತತಃ ಕಾಮಮಖಿಲಂ
ಪ್ರಶಾಂತೇಷು ಕ್ಷಿಪ್ರಂ ನ ಖಿಲು ಭವದೀಯೇ ಚ್ಯುತಿಕಥಾ || ೧ ||

ಸದ್ಯಃ ಪ್ರಸಾದರುಷಿತಾಃ ವಿಧಿಶಂಕರಾದೀಃ
ಕೇಚಿದ್ವಿಭೋ ನಿಜಗುಣಾನುಗುಣಂ ಭಜಂತಃ |
ಭ್ರಷ್ಟಾ ಭವಂತಿ ಬತ ಕಷ್ಟಮದೀರ್ಘದೃಷ್ಟ್ಯಾ
ಸ್ವಷ್ಟಂ ವೃಕಾಸುರ ಉದಾಹರಣಂ ಕಿಲಾಸ್ಮಿನ್ || ೨ ||

ಶಕುನಿಜಃ ಸ ತು ನಾರದಮೇಕದಾ
ತ್ವರಿತತೋಷಮಪೃಚ್ಛದಧೀಶ್ವರಂ |
ಸ ಚ ದಿದೇಶ ಗಿರೀಶಮುಪಾಸಿತುಂ
ನ ತು ಭವಂತಮಬಂಧುಮಸಾಧುಷು || ೩ ||

ತಪಸ್ತಪ್ತ್ವಾ ಘೋರಂ ಸ ಖಿಲು ಕುಪಿತಃ ಸಪ್ತಮದಿನೇ
ಶಿರಃ ಛಿತ್ತಾ ಸದ್ಯಃ ಪುರಹರಮುಪಸ್ಥಾಪ್ಯ ಪುರತಃ |
ಅತಿಕ್ಷುದ್ರಂ ರೌದ್ರಂ ಶಿರಸಿ ಕರದಾನೇನ ನಿಧನಂ
ಜಗನ್ನಾಥಾದ್ವವ್ರೇ ಭವತಿ ವಿಮುಖಾನಾಂ ಕ್ಷ ಶುಭಧೀಃ || ೪ ||

ಮೋಕ್ತಾರಂ ಬಂಧಮುಕ್ತೋ ಹರಿಣಪತಿರಿವ ಪ್ರಾದ್ರವತ್ಸೋಽಥ ರುದ್ರಂ
 ದೈತ್ಯಾಧ್ವೀತ್ಯಾ ಸ್ಮ ದೇವೋ ದಿಶಿ ದಿಶಿ ವಲತೇ ಪೃಷ್ಠತೋ ದತ್ತದೃಷ್ಟಿಃ |
 ತೂಷ್ಟೀಕೇ ಸರ್ವಲೋಕೇ ತವ ಪದಮಧಿರೋಕ್ಷ್ಯಂತಮುದ್ವೀಕ್ಷ್ಯ ಶರ್ವಂ
 ದೂರಾದೇವಾಗ್ರತಸ್ತ್ವಂ ಪಟುವಟುವಪುಷಾ ತಸ್ಥಿಷೇ ದಾನವಾಯ || ೫ ||

ಭದ್ರಂ ತೇ ಶಾಕುನೇಯ ಭ್ರಮಸಿ ಕಿಮಧುನಾ
 ತ್ವಂ ಪಿಶಾಚಸ್ಯ ವಾಚಾ
 ಸಂದೇಹಶ್ಚೇನ್ಮದುಕ್ತೌ ತವ ಕಿಮು ನ ಕರೋ -
 ಷ್ಯಂಗುಲೀಮಂಗ ಮೌಲೌ |
 ಇತ್ಥಂ ತ್ವದ್ವಾಕ್ಯಮೂಢಃ ಶಿರಸಿ ಕೃತಕರಃ
 ಸೋಽಪತಚ್ಚಿನ್ನಪಾತಂ
 ಭ್ರಂಶೋ ಹ್ಯೇವಂ ಪರೋಪಾಸಿತುರಪಿ ಚ ಗತಿಃ
 ಶೂಲಿನೋಽಪಿ ತ್ವಮೇವ || ೬ ||

ಭೃಗುಂ ಕಿಲ ಸರಸ್ವತೀನಿಕಟವಾಸಿನಸ್ತಾಪಸಾ -
 ಸ್ಮಿಮೂರ್ತಿಷು ಸಮಾದಿಶನ್ನಧಿಕಸತ್ತ್ವ ತಾಂ ವೇದಿತುಂ |
 ಅಯಂ ಪುನರನಾದರಾದುದಿತರುದ್ಧರೋಷೇ ವಿಧೌ
 ಹರೇಽಪಿ ಚ ಜಿಹಿಂಸಿಷೌ ಗಿರಿಜಯಾ ಧೃತೇ ತ್ವಾಮಗಾತ್ || ೭ ||

ಸುಪ್ತಂ ರಮಾಂಕಭುವಿ ಪಂಕಜಲೋಚನಂ ತ್ವಾಂ
 ವಿಪ್ರೇ ವಿನಿಘ್ನತಿ ಪದೇನ ಮುದೋತ್ಥಿತಸ್ತ್ವಂ |
 ಸರ್ವಂ ಕ್ಷಮಸ್ವ ಮುನಿವರ್ಯ ಭವೇತ್ ಸದಾ ಮೇ
 ತ್ವತ್ಪಾದಚಿಹ್ಮಮಿಹ ಭೂಷಣಮಿತ್ಯವಾದೀಃ || ೮ ||

ನಿಶ್ಚಿತ್ಯ ತೇ ಚ ಸುದೃಢಂ ತ್ವಯಿ ಬದ್ಧಭಾವಾಃ
 ಸಾರಸ್ವತಾ ಮುನಿವರಾ ದಧಿರೇ ವಿಮೋಕ್ಷಂ |
 ತ್ವಾಮೇವಮಚ್ಯುತ ಪುನಶ್ಚ್ಯುತಿದೋಷಹೀನಂ
 ಸತ್ಪೋಚ್ಚಯೈಕತನುಮೇವ ವಯಂ ಭಜಾಮಃ || ೯ ||

ಜಗತ್ಸೃಷ್ಟ್ಯಾದೌ ತ್ವಾಂ ನಿಗಮನಿವಹೈರ್ವಂದಿಭಿರಿವ
ಸ್ತುತಂ ವಿಷ್ಣೋ ಸಚ್ಚಿತ್ತರಮರಸನಿದ್ವೈತವಪುಷಂ |
ಪರಾತ್ಮಾನಂ ಭೂಮ೯ ಪಶುಪವನಿತಾಭಾಗ್ಯನಿವಹಂ
ಪರೀತಾಪಶ್ರಾಂತ್ಯೈ ಪವನಪುರವಾಸಿ೯ ಪರಿಭಜೇ || ೧೦ ||